

हिन्दुस्तान 23-8-16

एएस कॉलेज में कोरियन भाषा पर हुआ सेमिनार

बिक्रमगंज। एएस कॉलेज में सोमवार को कोरियन भाषा पर सेमिनार आयोजित हुआ। उद्घाटन कोरियन कल्चर सेंटर के को-ऑर्डिनेटर मिसेज ग्रेसली व महाविद्यालय के प्राचार्य जवाहर लाल ने संयुक्त रूप से किया। सेमिनार में मिसेज ग्रेसली ने कोरियन होने के बावजूद हिंदी में अपनी बात रखते हुए कहा कि इस भाषा की पढ़ाई शुरू होने से यहां के छात्रों को कोरियन भाषा की जानकारी होगी। इसके अलावा उन्हें कोरियन कंपनियों में आसानी से जॉब भी मिलेगा।

प्राचार्य जवाहर लाल ने कहा कि इस भाषा का अध्ययन केंद्र एएस कॉलेज में खुलने से इलाके के छात्रों को काफी लाभ मिलेगा। कोर्स दो साल का है, जिसमें चार सेमेस्टर होंगे। सेमिनार में



शहर के एएस कॉलेज में कोरियन भाषा पर सोमवार को आयोजित सेमिनार का उद्घाटन करते अतिथि। • हिन्दुस्तान

कोरियन भाषा के शिक्षक मिस्टर पॉल बेक, मिस जियो हेंग, मिस एलिस पार्क ने भी अपने विचार रखे। धन्यवाद ज्ञापन कन्हैया राय व कार्यक्रम का संचालन प्रो.

विजेंद्र प्रसाद सिंह ने किया। मौके पर प्रो. जगरनाथ सिंह, संतोष कुमार सिंह, राजबहादुर राय, श्रीनिवास सिंह, प्रो. कमलेश कुमार यादव, बीरेंद्र प्रसाद सिंह,

अक्षय कुमार प्यारे, सत्येंद्र पांडेय, विदेश्वरी सिंह अरुण कुमार सिंह मदन प्रसाद वैश्य, हरेंद्र सिंह आदि मौजूद थे। कॉलेज के दस्तावेजों की हुई जांच : राजपुर। वीर कुंवर सिंह विश्वविद्यालय की जांच टीम ने सोमवार को चौधरी चरण सिंह महाविद्यालय का निरीक्षण किया। जांच टीम ने महाविद्यालय की संचिकाओं का अवलोकन किया। प्रभारी प्राचार्य इन्दु कुमारी को कई निर्देश भी दिए। जांच टीम में डॉ. विमल कुमार सिंह व देवेन्द्र प्रसाद सिंह थे। उन्होंने उपस्थिति पंजी, अनुदान राशि पंजी, वेतन भुगतान पंजी, पुस्तकालय पंजी की जांच की। मौके पर चौधरी चरण सिंह इन्टर महाविद्यालय के प्राचार्य लालदेव सिंह भी उपस्थित थे। (ए.सं.)